

तिथि 16 फ़रवरी 2026

समय 1810

मुख्य समाचार :-

- भारत ए आई इंपेक्ट सम्मेलन आज नई दिल्ली में शुरू हुआ।
- श्री मोदी ने कहा शिखर सम्मेलन के परिणाम एक प्रगतिशील, नवोन्मेषी और अवसर -उन्मुख भविष्य को आकार देने में सहायक हए।
- हरियाणा के पुलिस महानिदेशक अजय सिंघल ने भारत में स्वदेशी , सुरक्षित और संवैधानिक मूल्यों के अनुरूप ए आई पांचा विकसित करने पर बल दिया।
- मसाला उद्योग ने भारत और अमरीका के बीच हुए अंतरिम व्यापार समझौते का स्वागत किया।
- हरियाणा मानवाधिकार आयोग ने जींद की जिला जेल में मानवाधिकारों की सुरक्षा और क़दियों को उपलब्ध कराई जा रही सुरक्षा का जायजा लिया।
- शिक्षा मंत्री महिपाल ढांडा ने महाराजा सूरजमल के जीवन से प्रेरणा लेने का आह्वान किया।

---

भारत एआई इम्पेक्ट सम्मेलन-2026 आज नई दिल्ली में शुरू हो गया। पांच दिन का यह सम्मेलन किसी ग्लोबल साउथ देश में आयोजित होने वाला पहला वैश्विक एआई शिखर सम्मेलन हए। सम्मेलन में बीस देशों के वैश्विक नेता भाग ले रहे हैं। विदेश मंत्रालय ने बताया कि 45 से अधिक देशों के मंत्रिस्तरीय प्रतिनिधिमंडल इस सम्मेलन में शामिल होंगे। हमारे संवाददाता ने बताया हए कि आज एआई इम्पेक्ट सम्मेलन के पहले दिन सुषमा स्वराज भवन में विभिन्न विषयों पर पल्लव चर्चाएं आयोजित की गईं।

---

प्रधानमंत्री नरेन्द्र मोदी ने आज सोशल मीडिया पोस्ट में नई दिल्ली के भारत मंडपम में आयोजित ए आई इम्पैक्ट सम्मेलन में विश्व भर के नेताओं, उद्योगपतियों, नवोन्मेषकों, नीति निर्माताओं, शोधकर्ताओं और प्रौद्योगिकी को लेकर उत्साही व्यक्तियों का स्वागत किया। श्री मोदी ने लिखा, “एआई पर चर्चा करने के लिए पूरी दुनिया एकत्रित है।” सम्मेलन का थीम “सर्वजन हिताय, सर्वजन सुखाय” मानव-केंद्रित प्रगति के लिए कृत्रिम बुद्धिमत्ता का उपयोग करने की सभी की साझा प्रतिबद्धता को दर्शाता है। प्रधानमंत्री ने कहा कि आज एआई स्वास्थ्य सेवा, शिक्षा, कृषि, शासन और उद्यम सहित कई क्षेत्रों में बदलाव ला रहा है। एआई इम्पैक्ट सम्मेलन, एआई के विविध पहलुओं, जल्ले नवाचार, सहयोग, जिम्मेदार उपयोग आदि पर वैश्विक चर्चा को समृद्ध करेगा। श्री मोदी ने कहा कि उन्हें विश्वास है कि शिखर सम्मेलन के परिणाम एक प्रगतिशील, नवोन्मेषी और अवसर-उन्मुख भविष्य को आकार देने में सहायक होंगे।”

---

हरियाणा के पुलिस महानिदेशक अजय सिंघल ने आज भारत मंडपम में आयोजित इंडिया ए आई इम्पैक्ट सम्मेलन में राष्ट्रीय सुरक्षा के संदर्भ में ‘सॉवरेन ए आई’ की आवश्यकता पर अपने विचार व्यक्त किए। श्री सिंघल ने कहा कि इंटरनेट और मोबाइल क्रांति के बाद अब एआई एक अत्यंत शक्तिशाली तकनीक के रूप में उभर रहा है जो शासन और सुरक्षा व्यवस्था को नई दिशा देने की क्षमता रखता है। उन्होंने कहा कि यदि कृत्रिम मेधा का विकास स्वदेशी, सुरक्षित और विश्वसनीय आधार पर नहीं हुआ, तो राष्ट्रीय सुरक्षा से जुड़ी प्रणालियाँ जोखिम में पड़ सकती हैं। इसी संदर्भ में उन्होंने एआई के पाँच स्तर—ऊर्जा, चिप्स, अवसंरचना, मॉडल और एप्लीकेशन—का उल्लेख करते हुए कहा कि केवल एप्लीकेशन स्तर पर आत्मनिर्भर होना पर्याप्त नहीं है। बल्कि बिजली, चिप्स, डेटा और सर्वर सहित पूरी तकनीकी व्यवस्था देश के नियंत्रण में और सुरक्षित होनी चाहिए, ताकि किसी भी संकट के समय सुरक्षा तंत्र निर्बाध रूप से कार्य करता रहे। पुलिस महानिदेशक ने कहा कि एआई के दुरुपयोग से संवेदनशील डेटा की चोरी, आपात सेवाओं में बाधा, एल्गोरिद्म का हेरफेर,

डीपफेक और साइबर हमलों जख्ती चुनौतियाँ तेजी से बढ़ सकती हैं, इसलिए कानून-प्रवर्तन एजेंसियों का तकनीकी रूप से सशक्त और प्रशिक्षित होना अत्यंत आवश्यक है। श्री सिंघल ने कहा कि एआई के उपयोग में सुरक्षा, जन विश्वास और वध्ता को सर्वोच्च प्राथमिकता दी जानी चाहिए। श्री सिंघल ने कहा कि भारत को ऐसा एआई ढांचा विकसित करना होगा जो स्वदेशी, सुरक्षित और संवधानिक मूल्यों के अनुरूप हो।

---

मसाला उद्योग ने भारत और अमरीका के बीच हुए अंतरिम व्यापार समझौते का स्वागत किया है। आकाशवाणी समाचार से बातचीत में फेडरेशन ऑफ इंडियन स्पाइस स्टेकहोल्डर्स के अध्यक्ष तेजस गांधी ने कहा कि यह समझौता बाजार प्रतिस्पर्धा को बढ़ाने के नए अवसर सृजित करने में सहायक होगा।

यूएस हमारे लिए मसालों के लिए फोर्थ लार्जस्ट मार्केट है वर्ल्ड में, तो इससे हमें काफी फायदा होगा जो हमारे कॉम्पेटिटिव कंट्रीज है उसमें हम लोग अच्छी तरह से कंप्लीट कर पाएंगे। पिछले साल जब टैरिफ लगाए गए थे 50 परसेन्ट तो हमारा एक्सपोर्ट करीब-करीब 15 परसेन्ट घट गया था टैरिफ की वजह से और ये जो जीरो परसेन्ट टैरिफ आने के बाद हम मार्केट रिगेन करेंगे।

---

हरियाणा मानवाधिकार आयोग ने आज जींद की जिला जेल में मानवाधिकारों की सुरक्षा और कदियों को उपलब्ध कराई जा रही सुविधाओं का जायजा लिया। आयोग के अध्यक्ष न्यायमूर्ति ललित बत्रा की अगुवाई में आई टीम ने जेल में बंद विचाराधीन और सजायाफ़ता कदियों के रहन-सहन, खान-पान, स्वास्थ्य सुविधाओं तथा अन्य व्यवस्थाओं का निरीक्षण किया। न्यायमूर्ति ललित बत्रा ने कहा कि जेल निरीक्षण का मुख्य उद्देश्य यह सुनिश्चित करना है कि जेल में बंद प्रत्येक व्यक्ति के मानवाधिकारों की रक्षा हो तथा उन्हें आवश्यक सुविधाएं उपलब्ध कराई जाएं। निरीक्षण के दौरान जेल प्रशासन को आवश्यक दिशा-निर्देश भी दिए गए। उन्होंने कहा कि पशोल और फरलो से संबंधित व्यवस्थाओं में और अधिक सुधार की आवश्यकता है। न्यायमूर्ति ललित बत्रा ने

कहा कि मानव अधिकारों के उल्लंघना को लेकर कोई भी ई मेल अथवा डाक के माध्यम से या निजी तौर पर पहुँच कर मानव अधिकार को अपनी शिकायत दे सकता ह॥

---

आज कथल में महाराजा सूरजमल के जन्मोत्सव के उपलक्ष्य में एक भव्य समारोह का आयोजन किया गया। हमारे बुजुर्ग हमारी विरासत, हमारी धरोहर थीम पर आधारित इस कार्यक्रम में शिक्षा मंत्री महिपाल पांडा ने मुख्य अतिथि के तौर पर शिरकत की। कार्यक्रम में समाज के बुजुर्गों, युवाओं, शिक्षाविदों तथा गणमान्य नागरिकों ने भाग लिया और समाज की सांस्कृतिक विरासत को आगे बढ़ाने का संकल्प लिया। शिक्षा मंत्री महिपाल पांडा ने लोगों से महाराजा सूरजमल के जीवन से प्रेरणा लेने का आह्वान किया। उन्होंने संयुक्त परिवार व्यवस्था को भारतीय संस्कृति की शक्ति बताते हुए नई पीढ़ी से बुजुर्गों का सम्मान करने की अपील की। कार्यक्रम में संस्था द्वारा 151 बुजुर्गों को शॉल, स्मृति चिन्ह भेंट कर सम्मानित किया गया। कथल कष्ट निवारण समिति की बैठक में मंत्री अनिल विज और एसपी उपासना के बीच हुई नोकझोंक पर उन्होंने कहा कि पुलिस अधीक्षक को संयम रखना चाहिए था। शिक्षा मंत्री ने हरियाणा में आज से 9वीं और 11वीं परीक्षा शुरू होने पर छात्रों से कहा-

---

भाजपा से पानीपत जिला परिषद की जिला उपाध्यक्ष ज्योति शर्मा अब जिला परिषद पानीपत के अध्यक्ष पद पर निर्वाचित हुई ह॥ प्रधान पद के लिए सुदेश और ज्योति शर्मा मे कड़ा मुकाबला रहा । दोनों उमीदवारों को 8-8 वोट प्राप्त हुए, फिर नियमानुसार पर्ची के मध्यम से चुनाव हुआ और ज्योति शर्मा को विजेता घोषित किया गया।

---

स्वास्थ्य मंत्री आरती सिंह ने आज पलवल के सभागार मे जिला लोक संपर्क एवं परिवाद समिति की बैठक ली। बैठक मे 14 शिकायतें आईं जिनमे से 09

शिकायतों को मौके पर ही हल कर दिया गया । उन्होंने कहा कि हथीन खंड के गाँव छायांसा मे हेपेटाइटिस की बीमारी फलने के कारणों का पता लगाया जा रहा ह। स्वास्थ्य विभाग की टीम ग्रामीणों के स्वास्थ्य की जांच कर रही ह। आरती सिंह राव ने कहा कि पलवल के नागरिक अस्पताल मे नर्सिंग कॉलेज जल्द शुरू किया जाएगा ।

---

---

फरीदाबाद के सेक्टर 59 औद्योगिक क्षेत्र मे कथित रूप से दूषित रसायनयुक्त पानी पीने से लगभग 10 बकरियों की मौत का मामला सामने आने के बाद महापौर श्रीमती प्रवीण बत्रा जोशी ने जांच के आदेश दिए ह। उन्होंने नगर निगम आयुक्त और संबंधित विभागीय अधिकारियों को मामले की निष्पक्ष और विस्तृत जांच के लिए एक संयुक्त टीम गठित करने को कहा ह।

---

---

इंदिरा गांधी राष्ट्रीय मुक्त विश्वविद्यालय (इग्नू), ने इस वर्ष के जनवरी सत्र के लिए प्रवेश की अंतिम तिथि बढ़ाकर 28 फरवरी कर दी ह। क्षेत्रीय निदेशक डॉ. धर्म पाल ने बताया कि विस्तारित अवधि के दौरान पुनः पंजीकरण कराने वाले विद्यार्थियों को 200 रुपये विलंब शुल्क का भुगतान करना अनिवार्य होगा। डॉ. धर्म पाल ने बताया कि जो विद्यार्थी किसी अन्य महाविद्यालय या विश्वविद्यालय में नियमित पाठ्यक्रम में अध्ययनरत हैं, वे भी इग्नू से एक अतिरिक्त डिग्री या डिप्लोमा कार्यक्रम में प्रवेश लेकर अपने करियर विकल्पों का विस्तार कर सकते हैं। इच्छुक अभ्यर्थी अपने एंड्रॉइड मोबाइल फोन या कंप्यूटर के माध्यम से विश्वविद्यालय की आधिकारिक प्रवेश वेबसाइट पर जाकर आवेदन कर सकते हैं। यदि किसी विद्यार्थी को आवेदन प्रक्रिया में किसी प्रकार की कठिनाई आती ह तो वे अपने निकटतम अध्ययन केंद्र या क्षेत्रीय केंद्र से संपर्क कर आवश्यक मार्गदर्शन प्राप्त कर सकते हैं।

---

---